







အိမ်ပတ်ဝန်းကျင်ရှိ ခြင်ပေါက်ပွားစေနိုင်သည့်နေရာများ (Peri-domestic breeding Sites)

- ✱ မိမိ အိမ်ပတ်ဝန်းကျင်ရှိ ရေသိုလှောင်ထားသော ရေအိုး၊ ရေခွက်၊ ရေကန်များ၊ ရေဝပ်နိုင်သည့် စွန့်ပစ်ပစ္စည်းများ (တာယာများ၊ ပလပ်စတစ်မူးခွံများ၊ ခွက်များ) / ရေတင် ကျန်နိုင်သည့် နေရာများ (သစ်ပင်အခေါင်းပေါက်များ၊ ပင်စည်နှင့် အကိုင်းများ၊ အရွက်များ၊ အကြား) စသည့် ခြင်ပေါက်ပွားစေနိုင်သည့် နေရာများစွာ ရှိပါသည်။
- ✱ ထိုနေရာများတွင် မိုးရေ အချိန်ကြာကြာတင်ကျန်နေနိုင်ပြီး၊ သွေးလွန်တုပ်ကွေးအဖြစ်များသော မိုးရာသီတွင် အေဒီး(စ်)ခြင်များ ပေါက်ပွားပြီး သွေးလွန်တုပ်ကွေးရောဂါကူးစက်မှုကိုဖြစ်စေပါသည်။

ပြဿနာ - ပန်းခြံများ၊ စာသင်ကျောင်းများနှင့် ကုန်တိုက်များစသည့် အများပြည်သူ ဆိုင်ရာ နေရာများတွင် ရေဝပ်၊ ရေတင်နေသည့် နေရာများရှိနေခြင်း။

ဖြေရှင်းရန် -

- ✱ ခြင်ပေါက်ပွားခြင်းများရှိနေလျှင် ခြင်လောက်လမ်းသတ်ဆေး (အဘိတ်) ခတ်ပါ။ 1mg/liter (ရေတစ်လီတာတွင် အဘိတ် ၁ မီလီဂရမ်)
- ✱ ရေဝပ်၊ ရေတင်သည့်နေရာများကို ရှင်းလင်းပါ။ ရေစည်၊ ရေအိုး အတွင်းပိုင်းများ အား အပတ်စဉ် တိုက်ချွတ်ဆေးကြောပါ။
- ✱ လှယ်၍မရသော အုတ်ကန်၊ တိုင်ကီများတွင် ပိုးလောက်လမ်းစား ငါးသေးများကို မွေးမြူပါ။



ပြဿနာ - စွန့်ပစ်ပစ္စည်းများဖြစ်သည့် တာယာဟောင်းများ၊ ပလပ်စတစ်အိတ်များ၊ မူးခွံများ၊ ပုလင်းခွံများ စသည့်နေရာများတွင် မိုးရေတင်နေခြင်း။






ဖြေရှင်းရန် -

- ✱ စွန့်ပစ်ပစ္စည်းများ ဥပမာ - တာယာဟောင်းများ၊ မူးခွံများ၊ ပုလင်းခွံများကို ရေမဝင်နိုင်အောင် အဖုံးဖုံးထားပါ (သို့မဟုတ်) တစ်ခုခုဖြင့် အုပ်ထားပါ (သို့မဟုတ်) စွန့်ပစ်ပါ။
- ✱ အမှိုက်များ ပုံမှန် သိမ်းဆည်း စွန့်ပစ်နိုင်အောင် ဆောင်ရွက်ပါ။

ပြဿနာ - သစ်ပင်အခေါင်းပေါက်များ၊ ပင်စည်နှင့် အကိုင်းများ၊ အရွက်များ၊ အကြား စသည့်နေရာများတွင် မိုးရေတင်နေခြင်း။

ဖြေရှင်းရန် -

- ✱ သစ်ပင်အခေါင်းပေါက်များကို မြေကြီးဖြည့်ပါ။
- ✱ အုန်းမှုတ်ခွက်များကို မြေမြှုပ်ပစ်ပါ။
- ✱ ခြင်ပေါက်ပွားခြင်းများဆက်ရှိနေလျှင် ခြင်လောက်လမ်းသတ်ဆေး (အဘိတ်) ခတ်ပါ။



ပြဿနာ - အမျိုးမျိုးသောပစ္စည်းများ ထည့်သွင်းသိမ်းဆည်းနိုင်သည့် မူးများ၊ ခွက်များ၊ အိုးများ စသည့်နေရာများတွင် မိုးရေတင်ခြင်း။

ဖြေရှင်းရန် -

- ✱ ရေတင်ကျန်နေသောအရာများကို အပတ်စဉ် တိုက်ချွတ်ဆေးကြောပါ။
- ✱ ခြင်ပေါက်ပွားခြင်းများ ဆက်ရှိနေလျှင် ခြင်လောက်လမ်းသတ်ဆေး (အဘိတ်) ခတ်ပါ။
- ✱ ရေတင်နိုင်သည့် စွန့်ပစ်ထားသည့်လောင်းလှေများ၊ အိုးခွက်များ၊ အသုံးမလိုသည့် စွန့်ပစ်ပစ္စည်းများကို မှောက်ထားပါ။

ရပ်ရွာပြည်သူများမှ မိမိအိမ်ပတ်ဝန်းကျင်နှင့် အများပြည်သူဆိုင်ရာ နေရာများတွင် တစ်ပတ်လျှင်
(၁) နာရီခန့် ခြင်ပေါက်ပွားနိုင်သည့်နေရာများကို ဖယ်ရှား၊ တိုက်ချွတ်၊ ရှင်းလင်းပစ်ရန်။